



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 16.03.2026

പ്രധാനവാർത്തകൾ

1. ബീഹാർ, ഒഡീഷ, ഹരിയാന സംസ്ഥാനങ്ങളിലെ 11 രാജ്യസഭാ സീറ്റുകളിലേക്കുള്ള വോട്ടെടുപ്പ് ഇന്ന് പാർലമെന്റിന്റെ ഇരു സഭകളിലും നടപടികൾ പുരോഗമിക്കുന്നു.
2. കേരളത്തിലെ 140 നിയമസഭാ മണ്ഡലങ്ങളിലേക്കുള്ള തിരഞ്ഞെടുപ്പ് വിജ്ഞാപനം ഇന്ന് പ്രസിദ്ധീകരിക്കും. തിരഞ്ഞെടുപ്പ് ചൂടിൽ പ്രമുഖ മുന്നണികൾ.
3. സംസ്ഥാനത്ത് വിവിധ ജില്ലകളിൽ താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. നാല് ജില്ലകളിൽ ഓറഞ്ച് ജാഗ്രത.
4. ദുബായ് അന്താരാഷ്ട്ര വിമാനത്താവളം അടച്ചതിനെ തുടർന്ന് തിരുവനന്തപുരത്തു നിന്ന് പുറപ്പെട്ട എമിറേറ്റ്സ് വിമാനം തിരുവനന്തപുരത്തേക്കു തിരിച്ചയച്ചു.
5. 98-ാമത് ഓസ്കാർ പുരസ്കാരങ്ങൾ പ്രഖ്യാപിച്ചു. 'വൺ ബാറ്റിൽ ആഫ്റ്റർ അനദർ' മികച്ച ചിത്രം.
6. ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി - എഫ് സി ഗോവയെ നേരിടും.





## കേരളം സമ്മതിദായകർ

കേരളത്തിൽ 2.7 കോടിയോളം സമ്മതിദായകരാണ് ഉള്ളത്. 1.31 കോടി പുരുഷ വോട്ടർമാരും, 1.38 കോടി വനിതാ വോട്ടർമാരും ട്രാൻസ്ജെൻഡർ വിഭാഗത്തിൽ ഉൾപ്പെട്ട 277 പേരും ഉൾപ്പെടെയാണ് ഇത്. നൂറ് വയസ്സിലേറെ പ്രായമുള്ള 1,571 വോട്ടർമാർ സംസ്ഥാനത്തുണ്ട്. 4.24 ലക്ഷം കന്നിവോട്ടർമാരും, 54 ആയിരത്തിലധികം സർവീസ് വോട്ടർമാരും സംസ്ഥാനത്തുണ്ട്.



## സംസ്ഥാനം - തിരഞ്ഞെടുപ്പ് തീയതി

സംസ്ഥാനത്ത് നിയമസഭാ തിരഞ്ഞെടുപ്പ് തീയതി പ്രഖ്യാപിച്ചതോടെ മുന്നണികളും രാഷ്ട്രീയ പാർട്ടികളും സ്ഥാനാർത്ഥി നിർണയത്തിന്റെ അവസാന ഘട്ടത്തിലേക്ക് കടന്നു. 81 നിയമസഭാ മണ്ഡലങ്ങളിലേക്കുള്ള സ്ഥാനാർത്ഥികളെ സി.പി.ഐ.എം ഇന്നലെ പ്രഖ്യാപിച്ചു. 6 പേർ സ്വതന്ത്ര സ്ഥാനാർത്ഥികളാണ്. മുഖ്യമന്ത്രി പിണറായി വിജയൻ ഉൾപ്പെടെ 11 മന്ത്രിമാരും 54 സിറ്റിംഗ് എം.എൽ.എ മാരും പട്ടികയിലുണ്ട്. പുതുച്ചേരി നിയമസഭാ തിരഞ്ഞെടുപ്പിലേക്ക് മാഹി മണ്ഡലത്തിൽ ടി.അശോക് കുമാറിനെ സ്വതന്ത്ര സ്ഥാനാർത്ഥിയായും പ്രഖ്യാപിച്ചു. 5 മണ്ഡലങ്ങളിലെ സ്വതന്ത്ര സ്ഥാനാർത്ഥികളെ ഉടൻ പ്രഖ്യാപിക്കുമെന്ന് സിപിഐ-എം സംസ്ഥാന സെക്രട്ടറി എം.വി.ഗോവിന്ദൻ വാർത്താ സമ്മേളനത്തിൽ പറഞ്ഞു. സി.പി.ഐ 25 സീറ്റുകളിലേക്കുള്ള സ്ഥാനാർത്ഥികളെ പ്രഖ്യാപിച്ചു. നിലവിലെ 4 മന്ത്രിമാർ ഉൾപ്പെടെ 7 സിറ്റിങ് എം.എൽ.എമാർ ജനവിധി തേടും. യു.ഡി.എഫ് സ്ഥാനാർത്ഥി പട്ടിക ഉടൻ പ്രഖ്യാപിക്കുമെന്ന് പ്രതിപക്ഷ നേതാവ് വി.ഡി.സതീശൻ പറവൂരിൽ മാധ്യമപ്രവർത്തകരോട് പറഞ്ഞു. രണ്ട് ദിവസത്തിനുള്ളിൽ എൻ.ഡി.എ സ്ഥാനാർത്ഥിപ്പട്ടിക പുറത്തിറക്കുമെന്ന് ബി.ജെ.പി നേതാവ് പി.കെ.കൃഷ്ണ ദാസ് പറഞ്ഞു. കോൺഗ്രസുമായി ഉഭയകക്ഷി ചർച്ച

---

പുർത്തിയായതായും സ്ഥാനാർഥി പ്രഖ്യാപനം ഉടൻ ഉണ്ടാകുമെന്നും മുസ്ലീം ലീഗ് ദേശീയ ജനറൽ സെക്രട്ടറി പി കെ കുഞ്ഞാലിക്കുട്ടി അറിയിച്ചു.

**~ ~ ~ ~ ~**

**വോട്ടർപട്ടിക പരിഷ്കരണം**

സംസ്ഥാനത്ത് തീവ്ര വോട്ടർപട്ടിക പരിഷ്കരണത്തിന്റെ ഭാഗമായുള്ള അന്തിമ വോട്ടർപട്ടിക പ്രസിദ്ധീകരിച്ചശേഷം ഒരു ലക്ഷത്തി 58, 212 പേർ കൂടി പട്ടികയിൽ ഇടം നേടിയതായി തിരഞ്ഞെടുപ്പ് കമ്മീഷൻ. ഫെബ്രുവരി 21-ന് പ്രസിദ്ധീകരിച്ച അന്തിമ വോട്ടർപട്ടികയിൽ 2 കോടി, 69 ലക്ഷത്തി 53,644 വോട്ടർമാരാണുണ്ടായിരുന്നത്. അതേസമയം പട്ടികയിൽ പേരു ചേർക്കാൻ സാധിക്കാത്തവർക്ക് ഈ മാസം 23 വരെ പേരു ചേർക്കാൻ അവസരമുണ്ട്.

[voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബുത്തുതല ഓഫീസർ വഴിയോ അപേക്ഷിക്കാം.

**~ ~ ~ ~ ~**

**കണ്ണൂർ - തിരഞ്ഞെടുപ്പ്**

കണ്ണൂർ നിയോജക മണ്ഡലത്തിൽ എൽ.ഡി.എഫ് സ്ഥാനാർത്ഥിയായി കോൺഗ്രസ് എസ്റ്റിലെ രാമചന്ദ്രൻ കടന്നപ്പള്ളി ജനവിധി തേടും. അതേസമയം തിരഞ്ഞെടുപ്പിൽ സ്വതന്ത്രനായി മത്സരിക്കുമെന്ന് സി.പി.ഐ.എം മുൻ കണ്ണൂർ ജില്ലാ കമ്മിറ്റി അംഗം വി. കുഞ്ഞികൃഷ്ണൻ പയ്യന്നൂരിൽ മാധ്യമപ്രവർത്തകരോട് പറഞ്ഞു.

**~ ~ ~ ~ ~**

---

## കണ്ണൂർ - നിയമസഭാ മണ്ഡലങ്ങൾ (ഇൻട്രോ)

കണ്ണൂർ ജില്ലയിൽ ആകെ 11 നിയമസഭാ മണ്ഡലങ്ങൾ ആണ് ഉള്ളത്. 21 ലക്ഷത്തിലേറെ വോട്ടർമാരും ഉണ്ട്. തെരഞ്ഞെടുപ്പിനുള്ള എല്ലാ ഒരുക്കങ്ങളും പൂർത്തിയായി കഴിഞ്ഞു.

കണ്ണൂരിൽ നിന്ന് ആകാശവാണി ജില്ലാ പ്രതിനിധി കെ ഓ ശശിധരൻ തയ്യാറാക്കിയ റിപ്പോർട്ട്.

(വോയിസ്)

**~~~~~**

### പി.ജെ.ജോസഫ്

നിയമസഭാ തിരഞ്ഞെടുപ്പിൽ മത്സരിക്കുന്ന കേരള കോൺഗ്രസ്സ് സ്ഥാനാർത്ഥികളെ നാളെ വൈകുന്നേരത്തോടെ പ്രഖ്യാപിക്കുമെന്ന് പാർട്ടി ചെയർമാൻ പി.ജെ. ജോസഫ്. സീറ്റ് വിഭജനവുമായി ബന്ധപ്പെട്ട നിർണ്ണായക ചർച്ചകൾ പുരോഗമിക്കുകയാണ്. നിലവിൽ കൈവശമുള്ള പത്ത് സീറ്റുകളും നൽകണമെന്ന് ഇന്നലെ നടന്ന ചർച്ചയിൽ പാർട്ടി ആവശ്യപ്പെട്ടിട്ടുണ്ടെന്നും അദ്ദേഹം പറഞ്ഞു.

**~~~~~**

### വയനാട് കർഷകർ (ഇൻട്രോ)

വയനാട്ടിൽ വാഴ കൃഷി ചെയ്യുന്ന കർഷകർ പ്രതിസന്ധിയിൽ. വേനൽ കനത്തതും വില തകർച്ചയുമാണ് കർഷകരെ പ്രതിസന്ധിയിലാക്കിയത്.

കൂടുതൽ വിവരങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെന്റ് .....

(വോയിസ്)

**~ ~ ~ ~ ~**

**വിമാനം - ദുബായ്**

ദുബായ് അന്താരാഷ്ട്ര വിമാനത്താവളത്തിൽ ഇന്നുണ്ടായ ഡ്രോൺ ആക്രമണത്തിൽ ഇന്ധനം സൂക്ഷിച്ചിരുന്ന സ്ഥലത്തിന് സമീപം വൻ തീപിടുത്തം. നിരവധി വിമാനസർവ്വീസുകൾ താത്കാലികമായി തടസ്സപ്പെട്ടു. ആക്രമണം ദുബായ് മാധ്യമ ഓഫീസ് സ്ഥിരീകരിച്ചു. ആളപായമില്ലെന്ന് അധികൃതർ

അറിയിച്ചു. അതേസമയം ദുബൈ അന്താരാഷ്ട്ര വിമാനത്താവളം അടച്ചതിനെ തുടർന്ന് തിരുവനന്തപുരത്തു നിന്ന് പുലർച്ചെ 4.40-ന് ദുബൈയ്ക്ക് പോയ എമിറേറ്റ്സ് വിമാനം പാതി വഴിയിൽ തിരുവനന്തപുരത്തേക്കു തിരിച്ചയച്ചു. വിമാനത്തിൽ 353 യാത്രക്കാരും 19 ജീവനക്കാരുമാണ് ഉണ്ടായിരുന്നത്. വിമാനത്തിലെ യാത്രക്കാരെ ടെർമിനലിലേക്കു മാറ്റിയതായി വിമാനത്താവളം അധികൃതർ അറിയിച്ചു.

**~ ~ ~ ~ ~**

**സി.ബി.എസ്.ഇ പരീക്ഷ**

പശ്ചിമേഷ്യൻ മേഖലയിൽ ഇന്ന് മുതൽ അടുത്ത മാസം 10 വരെ നടക്കാനിരുന്ന 12-ാം ക്ലാസ് പരീക്ഷകൾ സെൻട്രൽ ബോർഡ് ഓഫ് സെക്കൻഡറി എജ്യൂക്കേഷൻ റദ്ദാക്കി. നേരത്തെ മാറ്റിവച്ച പരീക്ഷകളും റദ്ദാക്കുമെന്ന് സി.ബി.എസ്.ഇ അറിയിച്ചു. മേഖലയിലെ 12-ാം ക്ലാസ് വിദ്യാർത്ഥികളുടെ ഫലപ്രഖ്യാപന രീതി പിന്നീട് അറിയിക്കുമെന്നും ബോർഡ് വ്യക്തമാക്കി.

**~ ~ ~ ~ ~**

**സിഇടി അവധി (ഇൻട്രോ)**

തിരുവനന്തപുരം സി.ഇ.റ്റി എഞ്ചിനീയറിംഗ് കോളേജിൽ ഒരാഴ്ചത്തെ നിർബന്ധിത അവധി പ്രഖ്യാപിച്ചു.

---

പാചകവാതക ക്ഷാമവും ജലവിതരണം നിലച്ചതും മുലമാണ് തീരുമാനം. കോളേജ് ഹോസ്റ്റലുകൾക്ക് പുറമെ ക്യാമ്പസിന് ചുറ്റുമുള്ള മുപ്പതോളം സ്വകാര്യ ഹോസ്റ്റലുകളും അടച്ചു.

സഇറ്റി കോളേജ് പ്രിസൻസിപ്പൽ സുരേഷ് കെ

(ഹോൾഡ് വോയ്സ്.....)

**~~~~~**

98-ാമത് ഓസ്കാർ പുരസ്കാരങ്ങൾ

98-ാമത് ഓസ്കാർ പുരസ്കാരങ്ങൾ പ്രഖ്യാപിച്ചു.

'വൺ ബാറ്റിൽ ആഫ്റ്റർ അനദർ' ആണ് മികച്ച ചിത്രം. മൈക്കൽ ബി.ജോർദാൻ മികച്ച നടനായും, ജെസ്സി ബക്കി മികച്ച നടിയായും തിരഞ്ഞെടുക്കപ്പെട്ടു. പോൾ തോമസ് ആൻഡേഴ്സൺ ആണ് മികച്ച സംവിധായകൻ.

**~~~~~**

ചുട്ട്

സംസ്ഥാനത്ത് വിവിധ ജില്ലകളിൽ ഇന്ന് താപനില ഉയരാൻ സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. ഉയർന്ന ചൂട്, സൂര്യാഘാതം, സൂര്യാതപം, നിർജലീകരണം തുടങ്ങി ഗുരുതരമായ ആരോഗ്യപ്രശ്നങ്ങൾക്ക് കാരണമാകും എന്നതിനാൽ ജനങ്ങൾ ജാഗ്രത പാലിക്കണമെന്നും നിർദ്ദേശം. അൾട്രാവയലറ്റ് സൂചിക ഉയർന്നതിന്റെ പശ്ചാത്തലത്തിൽ പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഓറഞ്ച് ജാഗ്രതയും തിരുവനന്തപുരം, കണ്ണൂർ, കാസർകോട് ഒഴികെയുള്ള ജില്ലകളിൽ മഞ്ഞ ജാഗ്രതയും പ്രഖ്യാപിച്ചിട്ടുണ്ട്.

**~~~~~**

---

## ഐ.എസ്.എൽ

ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി - എഫ് സി ഗോവയെ നേരിടും. ഡൽഹി ജവാഹർലാൽ നെഹ്റു സ്റ്റേഡിയത്തിൽ വൈകുന്നേരം 7.30 നാണ് മത്സരം.

**~~~~~**

## സഞ്ജു സാംസൺ

ട്വന്റി -ട്വന്റി ലോകകപ്പ് വിജയത്തിൽ നിർണായക പങ്ക് വഹിച്ച സഞ്ജു സാംസണിനെ കെ.സി.എ ഇന്ന് ആദരിക്കും. തിരുവനന്തപുരത്തു നടക്കുന്ന പരിപാടിയിൽ കെ.സി.എ പ്രസിഡൻ്റ് ശ്രീജിത്ത് വി.നായർ അധ്യക്ഷത വഹിക്കും. കേരള ക്രിക്കറ്റ് അസോസിയേഷൻ്റെ തിരുവനന്തപുരം മംഗലപുരം ക്രിക്കറ്റ് സ്റ്റേഡിയത്തിൻ്റെ ഉദ്ഘാടനവും ഇതോടൊപ്പം നടക്കും.

**~~~~~**

## കട്ടക്ക് - മെഡിക്കൽ കോളേജ്

ഒഡീഷയിലെ കട്ടക്കിൽ SCB മെഡിക്കൽ കോളേജ് ഐ.സിയുവിൽ ഉണ്ടായ തീപിടിത്തത്തിൽ പത്ത് രോഗികൾ മരിച്ചതായി റിപ്പോർട്ട്. പരിക്കേറ്റ അഞ്ചുപേരുടെ നില ഗുരുതരമാണ്. ഷോർട്ട് സർക്യൂട്ടാണ് അപകടകാരണമെന്നാണ് പ്രാഥമിക നിഗമനം. സർക്കാർ അന്വേഷണം ആരംഭിച്ചു. സംഭവത്തിൽ രാഷ്ട്രപതി ദ്രൗപതി മുർമു, ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി എന്നിവർ അനുശോചനം രേഖപ്പെടുത്തി.

**~~~~~**

**~~~~~**

**~~~~~**